

## توہین رسالت ﷺ کرنے والے یورپ سے ۳۹ سوال

- (۱) کیا مغربی ملکوں میں توہین ادیان، ہتھ عزت یا مذہبی دل آزاری کرنے والوں کے خلاف کوئی قانون موجود نہیں؟
- (۲) برطانیہ میں آج تک نافذ العمل توہین عیسائیت قانون (Blasphemy Law) کے حوالے سے آپ کی کیا رائے ہے؟ کیا یہ آزادی اظہار پر قدغن نہیں؟
- (۳) ۱۹۹۰ء کی دہائی میں آسٹریا میں بھی ایسا ہی ایک کیس عدالت میں لایا گیا جس میں اوٹو پرمینگر انٹی ٹھوٹ (Otto Preminger Institute) کو فریق بنایا گیا۔ کیا یہ ثابت نہیں کرتا کہ برطانیہ کے علاوہ دیگر یورپی ممالک میں یہ قانون کسی طرح موجود ہے؟
- (۴) برطانیہ میں موجود قانون کا دائرہ کار صرف چچ (عیسائیت) کے تحفظاتک کیوں محدود ہے۔ کیا یہ دیگر مذاہب کے ساتھ امتیازی سلوک کا اظہار نہیں؟
- (۵) برطانوی ماہرین قانون کے مطابق اگر برطانیہ میں دیگر مذاہب کے لوگوں کے لیے کوئی قانون ہے بھی تو اس کی حیثیت ”کسی کی ذاتی شناخت“ ہے نہ کہ ”کسی کے عقائد“ کی۔ اس مذہبی تفریق کے حوالے سے آپ کیا کہیں گے؟
- (۶) یورپی ممالک کو آئین کے مطابق جہاں ایک طرف آزادی اظہار کا احترام کرنا ہے، وہیں وہ اقلیتوں پر ہونے والے زبانی اور عملی حملہ روکنے کے بھی پابند ہیں۔ کیا یہ مشکل ترین کام نہیں؟ کیا انسانی حقوق کے حوالے سے یہ تضاد کا حامل نہیں؟
- (۷) ۱۹۸۹ء میں ایک فلم (Visions of Ecstasy) میں بنائی گئی جو یونیٹ تھیریا آف ایے ویلا کے ویژن کے موضوع پر تھی۔ برطانوی بورڈ نے اس فلم کی ریلیز روک دی تھی کیونکہ اس کے نزدیک یہ توہین مذہب (یا چچ) کے دائرے میں آتی ہے۔ حالانکہ وہ ثابت بھی نہیں کر سکے تھے کہ فلم مجھ توجہ توہین آمیز ہے۔ لیکن جیلڈر پوسٹن نامی ڈنمارک کے اخبار میں توہین آمیز خاکوں کی اشاعت پڑونی بلیغہ کا ڈنمارک کے وزیر اعظم کوفون اور اس کے ساتھ تجھیتی کا اظہار، کیا برطانوی دو غلے پن کو ثابت نہیں کر رہا؟ کیا ان کے نزدیک فلم کا اجراء و کتنا اظہار رائے کی آزادی پر قدغن نہیں تھا؟
- (۸) حیران کن بات یہ ہے کہ فلم میکروینگز نے ۱۹۹۶ء میں یورپی عدالت میں کیس دائر کر دیا۔ اس نے بھی یہ دعویٰ آزادی اظہار کی بنیاد پر کیا تھا مگر یورپی عدالت نے بھی فیصلہ اس کے خلاف دیا۔ کیا یہ واقعہ اسلام کے حوالے

- سے یورپی ممالک کے دو غلط عمل کو آشکار نہیں کرتا؟
- (۹) کیا یورپی عدالت میں اس کیس کا دائر کرنا یہ ثابت نہیں کرتا کہ وہاں اس حوالے سے قوانین موجود ہیں؟ لیکن وہ صرف ان کے اپنے مذهب کے تحفظ کے لیے ہیں؟
- (۱۰) کیا یورپی عدالت کا برتاؤی حکومت کے حق میں فیصلہ دینا یہ ثابت نہیں کرتا کہ انہوں نے مذہبی تعظیم کو آزادی اظہار پر فوقيت دی؟
- (۱۱) ڈنمارک کے کریمنل کوڈ کے سیکشن ۱۲۰ کے مطابق ”ہر وہ شخص جو ملک میں قانونی طور پر مقیم کسی فرد یا کمیونٹی کے مذهب یا عبادات اور دیگر مقدس علامات کی تفحیک کرے گا، اسے زیادہ چار ماہ کی قید یا جرمانہ کی سزا دی جاسکے گی۔“ کیا جیلینڈر پوٹشن نامی ڈنمارک کا اخبار اس قانون کی زد میں آتا ہے؟
- (۱۲) کیا جیلینڈر پوٹشن کے خلاف کریمنل کوڈ سیکشن ۱۲۰ کے تحت قانونی کارروائی عمل میں لائے جانے کا امکان ہے؟
- (۱۳) خود ڈنمارک کی حکومت نے اپنی سرکاری ویب سائٹ [www.um.dk](http://www.um.dk) پر مندرجہ بالا دونوں سوالات کا جواب ہاں میں دیا ہے۔ اگر ایسا ہے تو پھر ڈنمارک کی حکومت مذکورہ اخبار کے خلاف قانونی کارروائی کیوں نہیں کر رہی؟
- (۱۴) ڈنمارک کے وزیراعظم اخبار جیلینڈر پوٹشن کی اس حرکت کا آزادی اظہار کے نام پر دفاع کرنے پر تسلی ہوئے ہیں۔ کیا وہ اپنے ہی ملک کے قوانین کو سبتوڑ نہیں کر رہے؟ یا پھر ڈنمارک کے مسلمان وہاں کے قانونی شہری نہیں؟
- (۱۵) ڈنمارک میں راجح کریمنل کوڈ کے سیکشن ۲۶۶ بی کے مطابق ”ایسا کوئی بھی بیان یا سرگرمیاں جنم ہیں جو کسی بھی کمیونٹی کے افراد کے لیے رنگ نسل، قومیت، مذهب یا جنس کے حوالے سے دل آزار ہوں۔“ کیا جیلینڈر پوٹشن نے مذهب کی بنیاد پر قانونی طور پر مقیم ڈنمارک کی مسلمان آبادی کی دل آزاری نہیں کی؟
- (۱۶) اپنی سرکاری ویب سائٹ پر ڈنمارک کی حکومت نے تسلیم کیا ہے کہ ذرائع ابلاغ کو آزادی اظہار کا حق حاصل ہے مگر کسی قانون کو توڑ نے کا نہیں۔ کیا جیلینڈر پوٹشن نے کریمنل کوڈ سیکشن ۱۲۰ بی کو نہیں توڑا؟
- (۱۷) اگر ایسا ہے تو پھر وہ آزادی اظہار کا سہارا کیوں لے رہا ہے اور دیگر یورپی ممالک کے اخبارات اور خود ان کے حکمران انہیں آزادی اظہار کی پناہ کیوں فراہم کر رہے ہیں؟
- (۱۸) مندرجہ بالا حقائق کے باوجود ڈنمارک کے وزیراعظم نے اپنی سرکاری ویب سائٹ پر جیلینڈر پوٹشن کی حرکت پر معافی مانگنے سے انکار کیوں کیا؟
- (۱۹) ڈنمارک کے آئین میں آزادی اظہار کے حوالے سے سیکشن ۷۷ موجود ہے۔ جس کے مطابق ”ہر شخص کو اپنے خیالات کے اظہار کی اور اسے چھاپنے کی مکمل آزادی ہے مگر اپنے خیالات کے حوالے سے وہ کوڑ آف جسٹس کو جواب دہے۔“ کیا جیلینڈر پوٹشن بھی کوڑ آف آف جسٹس کو جواب دہے؟
- (۲۰) اگر ہاں (جیسا کہ آئین کہتا ہے) تو کیا کوڑ آف آف جسٹس نے دنیا بھر کے مسلمانوں کے جذبات کا احترام

- کرتے ہوئے جیلنڈر پوسٹن سے جواب طلب کیا ہے؟
- (۲۱) اگر ایسا ب تک نہیں ہوا تو کیا یہ ظاہر نہیں کرتا کہ خود ان ممالک میں بھی آئین اور قوانین پامال کیے جاتے ہیں؟
- (۲۲) کیا اس سے یہ ثابت نہیں ہوتا کہ آئین اور قوانین امتیازی ہیں؟
- (۲۳) ڈنمارک اور دیگر یورپی ممالک میں ہولوکاست کے منکرین کے لیے قانون موجود ہے جس کے مطابق ہولوکاست یعنی نازیوں کی جانب سے یہودیوں کے قتل عام کی کہانی کے کسی ایک بھی جزو سے انکار کرنے والے کو ۲۰ سال قید تک کی سزا ہو سکتی ہے۔ کیا یہ قانون یہودیوں کو یورپ میں دوسروں سے نسلی برتری قرار دینے کا ثبوت نہیں؟
- (۲۴) ہولوکاست کے منکرین کے لیے قانون بنانے کی ضرورت کیوں پیش آئی؟
- (۲۵) کیا ہولوکاست کا یہ قانون آزادی اظہار پر قائم نہیں؟
- (۲۶) اگر ڈنمارک اور دیگر یورپی ممالک کے مطابق تمام شہریوں کے حقوق برابر ہیں تو کیا ہولوکاست کے لیے علیحدہ سے قانون بنانا اور مسلمانوں کے مذہبی احترام کے لیے قانون نہ بنانا متصادتاً ثابت نہیں چھوڑتا؟
- (۲۷) کیا ہولوکاست کے منکرین کے لیے قانون کی موجودگی اسلام کے حوالے سے بھی ایسے ہی کسی قانون کو روایج دینے کے لیے جواز فراہم کر سکتی ہے؟
- (۲۸) اگر ہاں تو کیا یہ موقع کی جاسکتی ہے کہ یورپی ممالک میں اس حوالے سے قانون سازی کی جائے گی؟
- (۲۹) بصورت دیگر کیا آپ اس امکان کو رد کر سکتے ہیں کہ مستقبل میں اسی نوعیت کا یا اس سے بھی زیادہ گھٹیا فل کا اعادہ ہو؟
- (۳۰) اگر ایسا ہوا تو کیا یہ تہذیبوں کے تصادم کے نظریے کو صحیح ثابت نہیں کر دے گا؟
- (۳۱) انسانی حقوق اور بینیادی آزادیوں کے حوالے سے یورپی کونسلن کے چارٹر (Rome, 4.XI.1950) کے سیکشن 1 آرٹیکل 9 پارٹ 1 اور 2 کے مطابق ”ہر شخص کو آزادی خیالات، شعور اور مذہب کا حق حاصل ہے۔ اس آزادی میں مذہب کی تبدیلی (اس کے یا بطور برادری) اپنے مذہب کے مطابق زندگی گزارنا اسی کی تعلیمات عام کرنا شامل ہیں۔ ان آزادیوں پر معاشرے میں موجود قوانین کے دائرہ کار کے اندر عمل کرنا ہوگا تاکہ یہ آزادیاں کسی دوسرے فرد یا کمیونٹی کے تحفظ، امن و امان اور دیگر افراد یا کمیونٹی کے حقوق اور آزادیوں کو سلب کرنے کا ذریعہ نہ نہیں۔“ کیا ڈنمارک سمیت دیگر یورپی ممالک نے یورپی یونین کے اس چارٹر کی پاسداری کی ہے؟
- (۳۲) کیا انہوں نے آزادی کے لیے دوسروں کی آزادی اور حق پر ڈاکتے نہیں ڈالا؟
- (۳۳) یورپی یونین کے اسی چارٹر کے سیکشن 1 آرٹیکل 10 پارٹ 1 اور 2 کے مطابق ”آزادی اظہار کا مطلب یہ ہے

- کہ ہر کوئی اپنی رائے کے اظہار کے لیے حکومتی بندشوں سے آزاد ہے۔" کیا اس حق سے کہیں بھی یہ مطلب اخذ کیا جاسکتا ہے کہ کوئی بھی شخص کسی دوسرے کے مذہب یا ذاتی زندگی میں مداخلت کر سکتا ہے؟
- (۳۴) آزادی اظہار کی اسی حق کے پارٹ 2 میں صاف طور پر یہ الفاظ درج ہیں: " Since it carries کیا یہ آزادی اظہار کے ساتھ ساتھ "فرض شناسی اور ذمہ داری" کی شرط عائد نہیں کرتا؟
- (۳۵) اگر ہاں تو کیا یورپ کے اخبارات نے فرض شناسی اور ذمہ داری کی شرط پوری کی ہے؟
- (۳۶) اگر یورپی اخبارات نے یہ شرط پوری نہیں کی تو ان کے حکمران انہیں آزادی اظہار کا تحفظ کیوں فراہم کر رہے ہیں؟
- (۳۷) اسی حق میں یہ جملہ بھی درج ہے کہ "آزادی اظہار کے حوالے سے ملکی قوانین پامال نہیں کیے جائیں گے تاکہ جمہوری روایات، علاقائی سلامتی، قومی مفادات، دوسروں کے حقوق کی پاسداری اور باہمی اعتماد و نصان نہ پہنچے۔" کیا کسی بھی یورپی ملک کے اخبارات نے اس حرکت سے قبل مندرجہ ذیل عوامل پر غور کیا؟
- (۳۸) مندرجہ بالا حق صاف طور پر آزادی اظہار کو ملکی قوانین کا گھیراڈاں کر مدد و درستی ہے۔ کیا ڈنمارک کے اخبار اپنے ہی ملک کے کریمنل کوڈیکشن ۲۰۱۱ء اور ۲۰۲۲ء میں کو پامال نہیں کیا؟
- (۳۹) کیا یورپی اخبارات کے اس فعل نے یورپی ممالک کی جمہوری روایات، علاقائی سلامتی، قومی مفادات، دوسروں کے حقوق کی پاسداری اور باہمی اعتماد و تباہی کے کنارے لاکھڑا نہیں کر دیا؟ (یہ سوال نامہ پالیسی ریسرچ سنٹر اور "امت" نے منتظر کر رہا تھا)
- (مطبوعہ: روزنامہ "امت" کراچی ۲۰۰۶ء)

## الغازی مشینری سٹور

ہمہ قسم چائے ڈیزیل انجن، سپائیر پارٹس  
تھوک پر چون ارزائ نرخوں پر ہم سے طلب کریں

بلاک نمبر 9 کالج روڈ، ڈیرہ غازی خان 0641-462501